

Чамъомади сафарбарӣ аз тарафи Комисариати харбии ноҳияи Рудақӣ дар пойгоҳи яке аз қисмҳои харбии Вазорати мудофиа бо ҷалби зиёда аз 300 нафар шахрвандони дорои касбу кори гуногуни дар қайд буда, баргузор гардид. Ба онҳо аввал, аз ҷониби афсарони ботачрибаи ин Комисариати харбӣ машғулиятҳои назариявӣ оид ба тарзу восита ва хусусиятҳои асосии истифодаи силоҳи сабуки ҷангӣ фаҳмонида шуда, моҳияту усули беҳатарии истифодаи онро нишон доданд. Ҳамзамон ба шахрвандон бо назардошти вазъи харбӣ-сиёсии имрӯзаи ҷаҳон муҳимият ва зарурати ташкилу баргузориҳои ҳамин гуна ҷамъомадҳои таълимӣ, низ фаҳмонида шуд. Дар идома онҳо, аз навъҳои гуногуни силоҳи ҷангӣ оташфишонӣ карда, таҷрибаи худро ҷиҳати махвунобуд сохтани душман афзун намуданд.

Бояд гуфт, ки ин шахрвандон намоёндагони кишри гуногуни ҷомеа буда, дар ҳолати зарурати даъват ба сафи ҚМ дар замони ҷанг омодаанд, баҳри ҳифзи марзу бум, тамомияти арзӣ, пойдории сулҳу субот ва истиклолияти давлатии ҚТ сина сипар намоёнд.

Мақсад аз гузаронидани ин гунна тамринҳои оташфишонии низомӣ бо шахрвандони мулкӣ, ин пеш аз ҳама мустақкам намудани робитаи ҷомеа бо Қувваҳои мусаллаҳ дар замони осоишта ва заминагузори намудани баҳри эҳтимоли зарурати даъват дар вақти ҷанг мебошад, ки ин шахрвандон бо дарки баланди вазифаи шахрвандӣ ва маърифати волои худшиносию ҳудогоҳии миллии ҳеш ҳамчун як баҳши Артиши миллии кишвар баромад менамоёнд.